



नक्सलियों ने सड़क निर्माण में लगी टिप्पणों को आग के हवाले किया। (खबर पहले पेज पर)

वायरलेस सेट को लेकर पुलिस सीआरपीएफ आमने-सामने सीआरपीएफ अपनी इज्जत बचाने में लगी : एसपी

छत्तासगढ़ सवाददाता
जगदलपुर, 28 मई। हाल ही में ताड़िमेटला घटना से संबंधित नक्सलियों के डिप्टी कमांडर बारसे लखमा के बयान ने एक बार फिर पुलिस और सीआरपीएफ को आमने-सामने खड़ा कर दिया। जहाँ सीआरपीएफ के डीआईजी आरएस सहोता ने वायरलेस सेट गुप्तने की बात को सिर से खारिज कर दिया है, वहीं दत्तेवाड़ा एसपी अमरेश मिश्रा का कहना है कि उनके सीआरपीएफ के डीआईजी के बोलने से क्या फर्क पड़ता है, वे अपनी इज्जत बचाने ऐसा कहे जा रहे हैं।

श्री मिश्रा ने 'छत्तीसगढ़' से कहा कि जवान सो रहे थे, खा रहे थे या उनका वायरलेस सेट गुप्त या नहीं नहीं बोल रहा हूँ, यह तो नक्सली ने बताया है। डीआईजी नलिन प्रभात भी इस बात से सहमत हैं।

दूसरा आर साआरपीएफ डाआइजा सहाता न 'छत्तीसगढ़' को बताया कि वायरलेस गुप्तने की बात कही जा रही है, वह गलत है। पुलिस अपनी कहानी बना रही है। उन्होंने कहा कि नक्सलियों के पास भी वायरलेस सेट होते हैं और फ्रिक्वेन्सी सेट कर

पुलिस अपनी कहानी बना रही डीआईजी (सीआरपीएफ)

हमारी बात सुन लेते हैं। और ऐसा ही हुआ है। उन्होंने कहा कि जवानों से कोई भी सामान गुप्तने पर कोर्ट ऑफ इन्चुअरी होती है, और इस हिासा से कोई वायरलेस सेट नहीं गुप्त है। उन्होंने बताया कि फोर्स के जवान गस्त के बाद रात को जहाँ भी रूकते हैं, वहाँ सभी जवानों और उनके

सामान का जांच हाता है। घटना के पूरा रात जवान जिस आश्रम में रुके थे, वहाँ भी ऐसा ही हुआ था जिसमें वायरलेस सेट गुप्तने का कोई जिक्र रिकार्ड में नहीं है।

श्री सहोता ने बताया कि घटना के बाद नक्सलियों ने जो हथियार लूटे थे उसमें इंसास 42 नग, इंसास मैगजीन 213, एसएलआर 7, एसएलआर मैगजीन 27, एकेफोर्टीसेवन-17, एकेफोर्टीसेवन मैगजीन 74, इंसास एलएमजी 6, एलएमजी मैगजीन 56, टूच मोटर 2, कार्बाइन 1, मैगजीन 2, मैगपैक (बड़ा वायरलेस सेट) 1, एनव्हीडी (नाईट विजन डिवाइस) 1 तथा 1 बुलेटफुग जैकेट शामिल है। इसके अलावा जवानों के व्यक्तिगत सामान मोबाइल, पर्स, घड़ी आदि लूटे गए। लेकिन वायरलेस सेट पहले या बाद में न गुप्त है और न ही लूटा गया है।

रिक्त पदों की जानकारी भेजने निर्देश जारी

जगदलपुर, 28 मई। बस्तर संभागयुक्त मनोज कुमारपिंगुआनेसंभाग केसंभागीय और जिला अधिकारियों को निर्देशित किया है कि वे अपने-अपने विभाग में रिक्त पदों पर की जाने वाली नियुक्तियों के संदर्भ में भर्ती नियमों की जानकारी कमिश्नर कार्यालय में भेजना सुनिश्चित करें। उन्होंने गत दिवस संभाग के पांचों जिलों के जिला पंचायतों के मुख्यकार्यालय अधिकारियों और विकास विभाग के अधिकारियों को ली गई बैठक में यह निर्देश है। उन्होंने कहा कि जिन-जिन विभागों में तृतीय और चतुर्थ श्रेणी के जे-जेओ पद रिक्त हैं, और जिन स्वीकृत पदों पर विभागों सेटअप के मुताबिक भर्ती किया जाना है, उन पदों पर भर्ती किए जाने हेतु सम्बन्धित विभागों के कार्यालय प्रमुख अपने-अपने विभागाध्यक्ष से भर्ती नियमों की जानकारी लेकर कमिश्नर कार्यालय को भेजा जाना सुनिश्चित करें।

शिक्षाकर्मी जांच परीक्षण शुरू



कोडगांव, 28 मई। स्थानीय जनपद पंचायत कार्यालय के प्रांगण में नए शिक्षाकर्मी वर्ग-3 के पद पर भर्ती के लिए विज्ञान विषय के अभ्यर्थियों का प्रमाण पत्रों का सत्यापन कोडगांव कार्यालय में किया गया। प्रमाण पत्रों की सत्यापन के लिए कुल 60 अभ्यर्थियों को बुलाया गया, जिसमें 15 अभ्यर्थी प्रमाण पत्र जांच के लिए उपस्थित

नहीं हो पाए। प्रमाण पत्र जांच चार चरण में किया गया है। विज्ञान विषय का प्रमाण पत्रों का सत्यापन 29 मई कला विषय का 1 जून एवं 2 जून को किया जाएगा, जो अभ्यर्थी किसी कारण से प्रमाण पत्र जांच में उपस्थित नहीं हो पाए हैं वह 29 मई को जांच के लिए उपस्थित हो सकते हैं।

तूफान के कारण तेंदूपत्ता कार्य प्रभावित

भोपालपटनम, 28 मई। भोपालपटनम तेंदूपत्ता संग्रहण कार्य में तूफान के चलते कार्य प्रभावित हुआ जिसमें 30 से 35 प्रतिशत तेंदूपत्ता पानी में भीग गया। जिससे तेंदूपत्ता ठेकेदारों को लाखों रुपए का घाटा अनुमानित बताया जा रहा है। वैसे भी इस साल भोपालपटनम क्षेत्र में तेंदूपत्ता का कार्य देर से शुरू किया गया। बताया जाता है कि इस वर्ष साख तरासी (बुटा कटाई) के बाद पानी के ना गिरने से नए पत्ते आने में काफी समय लगा, जबकि कोटा, सुकमा तरफ दो सप्ताह पहले ही तेंदूपत्ता का कार्य शुरू कर दिया गया था। जानकारों की माने तो इस वर्ष पत्ता कम पैदावार होने से लक्ष्य पूरा नहीं हो पाएगा। तेंदूपत्ता ठेकेदार अशोक मलेलवार ने बताया कि बंगाल की खाड़ी में आए तूफान के चौबीस से तीस घंटे लगातार पानी गिरने से जमीन में सुखाए

पत्तों में दागी आ गए हैं। पत्ता खराब हो गया है, जिससे पत्ता के क्वालिटी में फर्क पड़ने से तीसरे नं. का औसत स्तर का हो गया है। जिससे इस वर्ष काफी घाटा होने की संभावना जताई गई है। इस तरह मो. अजीज एवं रमेश पोरतोटावार ठेकेदारों ने भी लैला चक्रवात से नुकसान की आशंका जताई है।

पुनरीक्षण समिति समिति की बैठक 31 को
जगदलपुर, 28 मई। अग्रणी बैंक योजना के अंतर्गत आगामी 31 मई को शाम 4 बजे से कलेक्ट्रेट कार्यालय के आस्थ कक्ष में जिला स्तरीय पुनरीक्षण समिति और जिला स्तरीय परामर्शदात्री समिति की बैठक आहूत की गई है। अग्रणी बैंक के मुख्य प्रबंधक आनंद मोहन श्रीवास्तव ने यह जानकारी दी। उन्होंने बताया कि बैठक में शासन की विभिन्न योजनाओं पर बैंकों की भूमिका के विषय में चर्चा की जायेगी।

खेल छात्रवृत्ति मिली खिलाड़ियों को

जगदलपुर, 28 मई। खेल एवं युवा कल्याण विभाग के योजनागत वर्ष 2009-10 के लिए जिले के खिलाड़ियों को उनके द्वारा राज्य राष्ट्रीय स्तर पर उत्कृष्ट प्रदर्शन कर विजेता होने के फलस्वरूप उनके प्रोत्साहन के लिए संचालक खेल एवं युवा कल्याण 11 मार्च के तहत छात्रवृत्ति डाईट मनी स्वीकृत की गई है। संबंधित पुस्तक प्राप्त खिलाड़ियों को पुलिस अधीक्षक बस्तर के द्वारा 24 मई को प्रोत्साहित करते हुए स्वीकृत छात्रवृत्ति की राशि का बैंक ड्राफ्ट वितरित किया गया।

खराब मौसम से तेंदूपत्ता संग्रहण का लक्ष्य अपूर्ण

जगदलपुर, 28 मई। बस्तर वनमंडल में इस वर्ष तेंदूपत्ता संग्रहण सीजन के दौरान कई बार हुई ओला वृष्टि एवं भारी बारिश तथा आंधी से तेंदूपत्ता संग्रहण का लक्ष्य पूरा नहीं हो सका। बस्तर वनमंडल के अंतर्गत इस वर्ष तेंदूपत्ता सीजन में 25500 मानक बोरा तेंदूपत्ता संग्रहण का लक्ष्य निर्धारित किया गया था लेकिन कुल 24148 मानको संग्रहण किया जा सका जिसमें 21134 मानको क्रेता को उपलब्ध करवा दिए गए हैं। वहीं इसके लिए 1.698 करोड़ रुपए की राशि में 1.41 करोड़ की राशि संग्रहकों को उपलब्ध करवा दी गई है। इस संबंध में विभाग से प्राप्त जानकारी के अनुसार वनमंडल में 15 समितियां कार्यरत हैं जिनमें बास्तानार में 892 मानको, डिलमिली में 1102 मानको, नानगूर में 1645 मानको, कुंदरी में 884 मानको, बजावंड में 1152 मानको, सरगीपाल में 1698 मानको, मूली में 1989

मानको, बकावंड में 1698 मानको, छिंदगांव में 1865 मानको, जैबेल में 1666 मानको, बनिगांव में 2827 मानको, भानपुरी में 1144 मानको, बस्तर में 450 मानको, घोटीया में 2044 मानको, मारडूम में 2159 मानको का संग्रहण किया गया तथा समूचे वनमंडल में मारडूम में निर्धारित लक्ष्य 1600 मानको के विरुद्ध 2159 मानको तथा सबसे कम बस्तर में 1100 मानको के लक्ष्य के विरुद्ध 450 मानको का संग्रहण किया गया।



बचेली की खबरें

अनाथ बच्चों के साथ कुछ पल



बचेली, 28 मई। सुखमति अनाथ आश्रम छन्नुपारा वार्ड क्र. 1 बचेली में अनाथ व गरीब बच्चों को आशीर्वाद देने के लिए समारोह मनाया गया। इसमें बचेली के भूतपूर्व सरपंच किशोरी लाल ने बच्चों को आशीर्वाद दिया और पुस्तक भी दी। इस अवसर पर अनाथ आश्रम के बच्चों ने रंगारंग कार्यक्रम किया। सुखमति अनाथ आश्रम अध्यक्ष सुखमति बघेल और उनके पति बुधमन बघेल ने कहा कि इस आश्रम में सभी जाति व धर्म के अनाथ व गरीब बच्चे रह सकते हैं।

गुप्ता को बिदाई दी

बचेली, 28 मई। एनएमडीसी परियोजना के अधिशासी निदेशक ए.के. गुप्ता को विगत दिनों अपोलो अस्पताल में भावभीनी बिदाई दी गई। इस अवसर पर मुख्य अस्पताल प्रशासक जे. लक्ष्मी प्रसाद ने कहा कि इस अस्पताल में जल्द ही डाक्टरों की कमी को पूरा किया जाएगा। साथ ही कर्मचारियों का बीमा पालिसी भी जल्द होने की संभावना



एलसीसी कम्प्यूटर ने किया छात्रों के भविष्य के साथ खिलवाड़

जगदलपुर, 28 मई। स्थानीय गीदम रोड स्थित एलसीसी कम्प्यूटर सेंटर ने प्रशिक्षण के नाम पर कई विद्यार्थियों के भविष्य के साथ खिलवाड़ किया। एलसीसी कम्प्यूटर सेंटर के संचालक द्वारा दो सालों से कम्प्यूटर शिक्षण के नाम पर फर्जीवाड़ा किए जाने का मामला का कल खुलाशा हुआ है। उक्त संचालक के विरुद्ध आक्रोशित विद्यार्थियों ने कम्प्यूटर सेंटर के सामने घेराव किया व सिटी कोतवाली में रिपोर्ट दर्ज कराया गया। गुरुवार को एनएसयूआई व युवक कांग्रेस नेता शंकर राव समेत दर्जनों विद्यार्थियों ने गांदमरोड स्थित एलसीसी कम्प्यूटर सेंटर के सामने

हेतु 32 हजार रूपए फीस के रूप में वसूला जा रहा था। एलसीसी के नाम पर आरोपी लालजी पटेल द्वारा छात्रों को फर्जी सील मुहर लगाकर प्रमाणपत्र जारी किया जा रहा था। छात्रों ने जब इस कंपनी के एरिया मैनेजर मनीष गुप्ता से जानकारी चाही तो उन्होंने बताया कि एलसीसी इन्फोटेक के नाम से पटेल द्वारा चार सौ बीसी की जा रही है। इस विषय में 12 मई को मुख्यालय कोलकाता से अखबार में प्रकाशित विज्ञापन में कहा गया कि लालजी पटेल द्वारा जारी प्रमाण पत्र कंपनी से अधिकृत नहीं हैं।

शिकायत पर सिटी कोतवाली पुलिस द्वारा मामले की तपतीश की जा रही है। इस मामले पर सिटी



जमकर नारेबाजी की इसके उपरांत सिटी कोतवाली में पहुंच संचालक लालजी पटेल के विरुद्ध रिपोर्ट दर्ज कराया गया।

शिकायत में कहा गया है कि एलसीसी कम्प्यूटर प्रशिक्षण संस्था के नाम से पिछले दो वर्षों से लालजी

कोतवाली पहुंचे एल सी सी कम्प्यूटर के संचालक लालजी पटेल ने बताया कि उनकी संस्था रजिस्टर्ड संस्था है अखिल भारतीय स्तर पर इसकी अन्य शाखाएं भी संचालित हैं। प्रशिक्षुओं को संस्था से दिया गया प्रमाणपत्र फर्जी नहीं है। उन्होंने बताया कि



पटेल नामक व्यक्ति द्वारा उक्त संस्था का संचालन किया जा रहा है। छह माह पाठ्यक्रम का 7 हजार रूपए, एक वर्ष हेतु 15 हजार रूपए, दो वर्ष

प्रशिक्षण उपरांत परीक्षा ली जाती है उसके आधार पर प्रमाण पत्र प्रधान कार्यालय कोलकाता से तैयार कर भेजा जाता है जिसके आने में एक से दो माह का समय लगता है।



जगदलपुर, 28 मई। बुद्ध जयंती के अवसर पर गुरुवार को बुद्ध विहार में अनेक कार्यक्रमों के साथ 2554 वीं बुद्ध जयंती मनाई गई। इस अवसर पर बौद्ध धर्मावलंबियों ने बुद्ध सर्वप्रथम ध्वजारोहण कर कार्यक्रमों की शुरुआत की तत्पश्चात त्रिशरण पंचशील ग्रहण किया गया। उसके बाद धर्मावलंबियों ने गौतम बुद्ध के जीवन पर प्रकाश डाली। महिलाओं के लिए रंगोली प्रतियोगिता का आयोजन किया गया तथा बच्चों के लिए बुद्ध ज्ञात प्रतियोगिता का आयोजन किया गया। कार्यक्रम का संचालन में पीडी मेश्राम व जोएस

अवैध सागौन व बीजा लकड़ी बरामद
जगदलपुर, 28 मई। वन विभाग के अमले ने मुखबोर की सूचना पर जगदलपुर ब्लॉक के जोजल और पुसपाल ग्राम के घरों से अवैध लकड़ी बरामद की। डीएफओ श्री पैकरा के नेतृत्व में जोजल गांव में अर्जुन के घर से एक नग सागौन, पुसपाल में मुन्ना के घर से चार नग सागौन व पदम के घर से 13 नग सागौन व नौ नग बीजा लकड़ी जब्त की। तीनों के खिलाफ कार्रवाई की जा रही है। बरामद लकड़ी को सरगीपाल डिपो लाया गया है। इस सम्पूर्ण कार्यवाही में प्रभारी उडनवस्ता केएल बाधमार, रमेश चन्द्र मंडल, अधिषक श्रीवास्तव, श्रीमती ममता कश्यप, कु. कुसुम दिवान तथा आरएल नेताम का विशेष सहयोग रहा।

गायकवाड़ होंगे प्रभारी जेल अधीक्षक
जगदलपुर, 28 मई। स्थानीय केन्द्रीय सेंट्रल जेल में पदस्थ अधीक्षक आरके शुक्ला को रायपुर स्थित मुख्यालय में अटैच किया गया है। उनके स्थान पर प्रभारी जेल अधीक्षक आरपी गायकवाड़ को का निर्वहन करेंगे। सूत्रों के मुताबिक स्वास्थ्य संबंधी समस्या के चलते पूर्व अधीक्षक श्री शुक्ला को रायपुर के एक हास्पिटल में भर्ती करवाया गया है। जहां डाक्टरों ने उन्हें 6 माह का लंबे समय तक उन्हें विश्राम की सलाह दी है। जिसके चलते उन्हें मुख्यालय में अटैच किया गया है।

बाइक गड्डे में घुसी, 1 गंभीर
जगदलपुर, 28 मई। भानपुरी थाना क्षेत्र अंतर्गत ग्राम जोवा के पास कोडगांव जा रहे 2 युवक की मोटर सायकल अनियंत्रित होकर गड्डे में गिरी जिससे दोनों घायल हो गए। प्राप्त जानकारी के अनुसार महेन्द्र सिंह सोदी पिता हिमालय सिंह 62 एवं बलराम गिरधारी 24 मोटर सायकल में सवार होकर कोण्डागांव जा रहे थे कि जोवा के निकट सड़क में बने गड्डे में उनकी बाईक जा घुसी जिससे महेन्द्र सिंह को सिर, छाती, पैर तथा हाथ में गंभीर चोटें आई हैं वहीं बलराम को मामूली चोटें आईं। महेन्द्र को महारानी हास्पिटल में भर्ती किया गया है।

बालक को कुत्ते ने काटा
जगदलपुर, 28 मई। बस्तर विकासखंड के ग्राम कचनार में सरपंच के घर हो रहे विवाह समारोह में गए 7 वर्षीय बालक को कुत्ते ने काट लिया। प्राप्त जानकारी के अनुसार 7 वर्षीय बालक विजय पिता मंगल घर के बाहर सोया हुआ था कि अचानक कुत्ते ने उस पर हमला कर दिया, जिससे बालक का चेहरा बुरी तरह घायल हो गया है, जिसे महारानी हास्पिटल में भर्ती किया गया है।

भतीजे ने की चाची की हत्या
जगदलपुर, 28 मई। भतीजे ने अपनी चाची के सिर पर लोहे के रॉड व चाकू से वार कर उसकी हत्या कर दी। पुलिस से प्राप्त जानकारी अनुसार ग्राम जांगरपाल में मृतिका महादेई पति लुदरू के भतीजे आरोपी रामू पिता सुदरू के साथ बहुत दिनों से विवाद चल रहा था इसी के चलते बीती रात आरोपी नशे में धुत होकर आया और मृतिका महादेई के साथ गाली-गुफतार करने लगा और इसी बीच लोहे का रॉड व चाकू से उस पर प्रहार कर दिया जिससे उसकी मौके पर ही मौत हो गई। थाना तोंगपाल में आरोपी के विरुद्ध जुर्म पंजीबद्ध किया गया है।

कोसारटेडा जलाशय से कई गांवों को राहत
जगदलपुर, 28 मई। सालेमेटा स्थित कोसारटेडा जलाशय से चहरों में पानी छोड़ा जा रहा है। जो नाला के जरिए मार्कण्डी नदी में पहुंच रही है, जिससे नदी के तट पर स्थित दो दर्जन से अधिक गांवों के लोगों को थोड़ी राहत मिली है। जल संसाधन विभाग के अधिकारियों ने बताया कि 72 मिलियन घन मीटर जल भराव क्षमता वाले जलाशय में वर्तमान में करीब 35 फीसदी जलभराव है। इसके पूर्व रबी की फसल के लिए जलाशय से पानी किसानों की मांग के आधार पर छोड़ा गया था।

खनिज परिवहन पर शिकंजा
जगदलपुर, 28 मई। जिला प्रशासन ने खनिज के अवैध परिवहन पर शिकंजा कसने की तैयारी शुरू कर दी है। ज्ञात हो कि बरसात के पूर्व जिले में सड़क पुल-पुलियों का निर्माण कार्य चल रहा है जिसके लिए मिट्टी एवं मरुम की कई अवैध खदानें भी संचालित हैं। जिला खनिज अधिकारियों के कार्यालय से मिली जानकारी अनुसार अवैध रूप से संचालित गौण खनिजों की सूची खनिज विभाग तैयार कर रहा है एवं अवैध परिवहन और अवैध खदानों पर शिकंजा कसने विभाग बड़ा अभियान छेड़ेगा।

नाबालिक से अनाचार, मामला दर्ज
जगदलपुर, 28 मई। बोधघाट थाना क्षेत्र में एक युवक के द्वारा नाबालिक युवती के साथ अनाचार करने का मामला प्रकाश में आया है। प्राप्त जानकारी के अनुसार नयामंडा निवासी एक नाबालिक ने आकाश नगर निवासी कृष्णा बघेल पिता प्रभुचरण बघेल 26 के खिलाफ अनाचार करने की रिपोर्ट बोधघाट थाना में दर्ज करवाई है। पुलिस के मुताबिक कृष्णा बघेल चार दिन पहले उक्त 15 वर्षीय लड़की को भगाकर ले गया था। इस दौरान उसने उसके साथ अनाचार किया।

मुख्य अभियंता ने ठेकेदार को लगाई फटकार
जगदलपुर, 28 मई। लोक निर्माण विभाग जगदलपुर क्षेत्र के मुख्य अभियंता आरबी मंगरूलकर ने डिमरापाल में निर्माणाधीन मेडिकल कॉलेज भवन का आकस्मिक निरीक्षण किया। निरीक्षण के दौरान उन्होंने पाया कि भवन के कुछ हिस्से में अनियमितता की गई। जिसके चलते लोक निर्माण विभाग के मुख्य अभियंता ने संबंधित ठेकेदार को फटकारा। साथ ही भविष्य में अनियमितता पाए जाने पर ठेकेदार को दर्भिनट करने की चेतावनी दी। इस पर उन्होंने ठेकेदार को फटकार लगाते हुए तोड़कर पुनः निर्माण करने का निर्देश दिया। साथ ही उक्त ठेकेदार को चेतावनी दी कि यदि भविष्य में फिर अनियमितता पाई गई तो दर्भिनट कर दिया जाएगा। श्री मंगरूलकर ने बताया कि निर्माण कार्यों में अनियमितता बर्दाश्त नहीं की जाएगी।

मिट्टी तेल डाल की आत्म हत्या
जगदलपुर, 28 मई। विगत दिनों कोण्डागांव के ग्राम मालगांव के बुधरापारा निवासी सुनिता तिवारी पति ओमप्रकाश ने अपने ऊपर मिट्टी तेल डुबले आग लगा आत्महत्या करने की कोशिश की थी, लेकिन वह बच गई थी। और कल दोपहर में उसकी मौत हो गई। प्राप्त जानकारी अनुसार मालगांव निवासी सुनीता तिवारी पति ओमप्रकाश तिवारी 20 वर्ष पिछले दिनों सास से हुए विवाद के चलते अपने ऊपर मिट्टी तेल डालकर आग लगा ली थी, जिस गंभीर हालत में महारानी अस्पताल में भर्ती कराया गया था, इसके बाद परिजनों ने वापस उसे अपने घर लेकर चले गए थे। जहां उसकी मौत हो गई। पुलिस ने मर्ग कायम कर मामला विवेचना में लिया है।

- बेरा के बात: थहि के चल
- विविध - गिद्ध के जबड़े में बस्तर की मैना
- गुड़ी के गोठ- धिरती मं समावय निस्तारी के पानी
- फिल्म - मोहन माखीजानी से बने थे मैक मोहन
- कहानी- समुद्र का पानी खारा हो गया
- खेल - फुटबाल के रंग में रंगनेलगा अफ्रीका

और बहुत कुछ...विविध, साहित्य, खेल, फिल्म, बहुत सी पहलियां भी

हॉकर या बुक स्टॉल से हासिल करें या इन नंबरों पर पता नोट कराएं
राजमन तिवारी डी.के. शर्मा
98936-25006 98271-64315